

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೫೧)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೫೧)

ಅಘಾಸುರವಧವರ್ಣನಂ

ಕದಾಚನ ವ್ರಜಶಿಶುಭಿಃ ಸಮಂ ಭರ್ವಾನ್
ವಾನಾಶನೇ ವಿಹಿತಮತಿಃ ಪ್ರಗೇತರಾಂ |
ಸಮಾವೃತೋ ಬಹುತರವತ್ಸಮಂಡಲೈಃ
ಸತೇಮನ್ಯೈರ್ನಿರಗಮದೀಶ ಜೇಮನ್ಯೈಃ || ೧ ||

ವಿನಿಯತಸ್ತವಃ ಚರಣಾಂಬುಜದ್ವಯಾ -
ದುದಂಚಿತಂ ತ್ರಿಭುವನಪಾವನಂ ರಜಃ |
ಮಹರ್ಷಯಃ ಪುಳಕಧರೈಃ ಕಲೇಬರೈಃ -
ರುದೂಹಿರೇ ಧೃತಭವದೀಕ್ಷಣೋತ್ಸವಾಃ || ೨ ||

ಪ್ರಚಾರಯತ್ಯವಿರಳಶಾದ್ವಲೇ ತಲೇ
ಪಶೂನ್ ವಿಭೋ ಭವತಿ ಸಮಂ ಕುಮಾರಕೈಃ |
ಅಘಾಸುರೋ ನ್ಯರುಣದಘಾಯ ವರ್ತನೀಂ
ಭಯಾನಕಃ ಸಪದಿ ಶಯಾನಕಾಕೃತಿಃ || ೩ ||

ಮಹಾಚಲಪ್ರತಿಮತನೋರ್ಗುಹಾನಿಭ -
ಪ್ರಸಾರಿತಪ್ರಥಿತಮುಖಿಸ್ಯ ಕಾನನೇ |
ಮುಖೋದರಂ ವಿಹರಣಕೌತುಕಾದ್ಗತಾಃ
ಕುಮಾರಕಾಃ ಕಿಮಪಿ ವಿದೂರಗೇ ತ್ವಯಿ || ೪ ||

ಪ್ರಮಾದತಃ ಪ್ರವಿಶತಿ ಪನ್ನಗೋದರಂ
ಕ್ಷುಧತ್ತನೌ ಪಶುಪಕುಲೇ ಸವಾತ್ಸಕೇ |

ವಿದನ್ನಿದಂ ತ್ವಮಪಿ ವಿವೇಶಿಥ ಪ್ರಭೋ
 ಸುಹೃಜ್ಜನಂ ವಿಶರಣಮಾಶು ರಕ್ಷಿತುಂ || ೫ ||

ಗಳೋದರೇ ವಿಪುಲಿತವಷ್ಟ್ಮಣಾ ತ್ವಯಾ
 ಮಹೋರಗೇ ಲುಠತಿ ನಿರುದ್ಧಮಾರುತೇ |
 ದ್ರುತಂ ಭವಾನ್ ವಿದಲಿತಕಂಠಮಂಡಲೋ
 ವಿಮೋಚಯನ್ ಪಶುಪಪಶೂನ್ ವಿನಿಯಯೌ || ೬ ||

ಕ್ಷಣಂ ದಿವಿ ತ್ವದುಪಗಮಾರ್ಥಮಾಸ್ಥಿತಂ
 ಮಹಾಸುರಪ್ರಭವಮಹೋ ಮಹೋ ಮಹತ್ |
 ವಿನಿರ್ಗತೇ ತ್ವಯಿ ತು ನಿಲೀನಮಂಜಸಾ
 ನಭಃಸ್ಥಲೇ ನನ್ಯತುರಥೋ ಜಗುಃ ಸುರಾಃ || ೭ ||

ಸವಿಸ್ಮಯೈಃ ಕಮಲಭವಾದಿಭಿಃ ಸುರೈಃ -
 ರನುದ್ರುತಸ್ತದನು ಗತಃ ಕುಮಾರಕೈಃ |
 ದಿನೇ ಪುನಸ್ತರುಣದಶಾಮುಪೇಯುಷಿ
 ಸ್ವಕೈರ್ಭವಾನತನುತ ಭೋಜನೋತ್ಸವಂ || ೮ ||

ವಿಷಾಣಿಕಾಮಪಿ ಮುರಳೀಂ ನಿತಂಬಕೇ
 ನಿವೇಶಯನ್ ಕಬಳಧರಃ ಕರಾಂಬುಜೇ |
 ಪ್ರಹಾಸಯನ್ ಕಳವಚನೈಃ ಕುಮಾರಕಾನ್
 ಬುಭೋಜಿಥ ತ್ರಿದಶಗಣೈರ್ಮುದಾ ನುತಃ || ೯ ||

ಸುಖಾಶನಂ ತ್ವಿಹ ತವ ಗೋಪಮಂಡಲೇ
 ಮಖಾಶನಾತ್ ಪ್ರಿಯಮಿವ ದೇವಮಂಡಲೇ |
 ಇತಿ ಸ್ತುತಸ್ಮಿ ದಶವರೈರ್ಜಗತ್ಪತೇ
 ಮರುತ್ಪುರೀನಿಲಯ ಗದಾತ್ ಪ್ರಪಾಹಿ ಮಾಂ || ೧೦ ||